

“ዝወደይ ዓደ’ቦኻ ኣድሕን”
ጸውዒት ናብ ሓለውቲ ኢሳያስ ኣፈወርቂ

ታደሰ ኪዳነ በርሚንግሃም

04/03/2019

ኣቦይ ባሻይ ዘርኣይ ወለንኪኤል፡ ኣብ ሰንይቲ ብንግድን ሸቕጥን ዝናበሩ፡ ድግሳ ዝዓደም ሳልሳይ ወለድኦም ዝረኣዩ ናይ ዕድመ በዓል ጸጋ ኢዮም። ቁሩብ ዓመታት ድሕሪ ምሕራር መላእ ኤርትራ ኢዩ። ናይ ናጽነት ሆይ- ሆይታ ኣጸቢቐ ዝሃሰሰ ኣይመስለንን። ብዙሓት ተስፋና ገና ኣይተጸንቀቐን። ኣቦይ ባሻይ ግን ኣንፈት ጉዕዞ መንግስቲ ኤርትራ ገና ካብ መጀመርታኡ ኣይተበርሆምን። እቲ ፍሉይ ዝገብር ግን ገና ብንጉሁኡ፡ እቲ ጸገም ብልክዕ ኣበይ ከም ዘሎ ብንጹር ምፍላጦም ኢዩ።

ሓደ ጊዜ ኣብ ፒያሳ ከተማ ሰንይቲ ዘወር እናበሉ፡ ዝፈልጡዎም ሰባት ደው ኢሎም ክዕልሉ ይጸንሑዎም። ኣቦይ ባሻይ ቅርብ ኢሎም ሰላምታ ለጊሶሙሎም። እቶም ደው ኢሎም ዘዕልሉ ዝነበሩ ሰባት ሰላምትኦም ድሕሪ ምምላስ፡ ሓደ ካብኦም፡ ናብ ሓደ ካብቶም ምስኡ ደው ኢሎም ዝነበሩ ሰባት ብኢዱ እናኣመልከተ፡ -

“ኣቦይ ባሻይ . . እዚኻ ናይ ኢሳያስ ኣፈወርቂ ዋርድያ ኢዩ” ይብሎም። ኣቦይ ባሻይ ናብቲ ናይ ኢሳያስ ዋርድያ ኢዩ ዝተባህለ ሰብ ቀው ኢሎም ድሕሪ ምጥማት . . “ኣንታዚ ወደይ . . . ንስኻ ካብቶም ንኢሳያስ ኣፈወርቂ ዝሕልዎ ኢኻ?” ክብሉ ሓተቱዎ።

እቲ ጎበዝ ኣይተመናተኣን . . . “እወ ኣቦይ ባሻይ . . “ በሎም

“ብሓቂ ንስኻ ኣብ ጥቓ ኢሳያስ ትቐርብ?” ቀጸሉ ኣቦይ ባሻይ ዘርኣይ

“እወ እቐርብ . . ሓደ ካብቶም ዋርድያታቲ እኳ ኢዩ . . “ክብል መለሰ እቲ ጎበዝ

ኣቦይ ባሻይ ዓይኒ ዓይኑ እናጠመቱ “በል ዝወደይ ልቢ ግበር . . . ዓደቦኻ ደም ይነብዕ ኣሎ . . . ዓደቦኻ ኣድሕን . . . እቶም ኣብ በረኻ ገዲፍኻዮም ዝመጸእካ ከማኻ መንእሲያት ኢዮም ነይሮም።” መወዳእታ ዘረባ ኣቦይ ባሻይ ዘርኣይ ወለንኪኤል።

ሎሚ ኣቦይ ባሻይ ብህይወት የለዉን። እንተ ብሕማም እንተ ብእርጋን ኣሰር ኩሎም ዓበይቲ ኣቦታትና ስዒቦም ኢዮም። ሽዑውን ዘረባ ኣቦይ ባሻይ ንብዙሓት ኣስሒቐዎም ክኸውን ከም ዝኸእል ዘተሓትት ኣይኮነን። እቶም ‘ተዛሪቦም ነቦይ ባሻይ ዘዛረቡ’ውን ብዘረባ ኣቦይ ባሻይ ስሒቐዎ ክኾኑ ከም ዝኸእሉ እንጽባዩ ኢዩ። ኣነውን “ተባህለ” ካብ ዝብሉ ሰባት ኢዩ

ዘረብኦም ኣብ እዝነይ ዝበጽሑ። እነሆ ከኣ ሎሚ ደም ነቢዕና፣ ደም ንሲዕና፣ ስቕይና በዚሑ ንውሽጢ ንነብዕ ኣሎና።

መልእኽቲ ኣቦይ ባሻይ “ንኢሰያስ ከምዝን ከምዝን ኢልካ ተዛረቦ” ዝብል ኣይነበረን። ወይውን “ንሳቕ ኣሎና” ምሕረት ግበረልና በለልና” ዝብል መልእኽቲ ኣብጽሓልና” ኣይበሉዎን። ከም በዓል ኢሰያስ ዝበሉ፣ ህይወት ሰብ ዘይስቐሮም መራሕቲ ልመናን ምሕጽንታን ከም ዘይርድኦም፣ ኣብ ዕድሜኦም ብዙሕ ርእዮምን ተማሂሮምን ኢዮም። ነቲ ንብዝውን “ከምቶም ምእንቲ ህዝቦምን ሃገሮምን በጃ ዝሓለፉ መዛኑኻ ምኻን ክብረት ኢዩ” ኢዮም ዝበልዎ።

ሰባት ኣብ መራኸቢ ብዙሃን ቀሪቦም “መልእኽቲ ናብ ኢሰያስ ኣፈወርቂ !!! ” እናበሉ፣ ኢሰያስ ያኣዪ እንታይ ይገብር ከም ዘሎ ጠፊኡዎስ ክነግርዎ ዝፍትኑ እሰምዕ ኢዩ። ኣረ ገሊኦምስ ቅዋም ከተግብር፣ ሕጋዊ ኣሰራርሓ ከተኣታቲ ዝጸበይዎ፣ ነቶም ኣብ ኅዳጉዲ ተሳቕዮም ዝሞቱ፣ ካብ መቓብር ኣውጺኡ ናብ ፍርዲ ከቕርቦም ዝሓትዎ ኣለዉ። ገለ “ፈላግት ኢና” ዝብሉውን ኣብ ስደት ኣብ ውሑስ ቦታ ኮይኖም ህዝባዊ ናዕቢ ‘ከነለዓዕል ኢና’ ዝብሉ ኣለዉ !!! ኢሰያስ ግን ብሓቂ ድዩ ቅዋም ከተግብር? ንዝሞቱ ኣተንሲኡ ንዝለመሱ ኣሕውዩ ናብ ፍርዲ ከቅርብ? ብሓቂኸ - ነቲ ባዕሉ ብመደብ ዙብረሶ ሕግን ሕጋዊ ኣሰራርሓን ዳግማይ ከጣይሶ? መዲድ ተሰኪሙ ንህዝቢ ኤርትራ ይቕረታ ክሓትት ዝበዩዎውን ኣይሰኣኑን። ነዚ ሕቶኣታት’ዚ ኣቦይ ባሻይ ዘርኣይ ቀደም መልሲ ሂሎሙሉኻ እንተኾነ፣ ኣነውን ሓቂ ድዩ ጸውዒትና ክቕበል እንጽበዩ? ኢሰያስ መንዩ? ዝብል ሕቶ ኣልዒለ ቁሩብ ክዛረብ ክፍትን ኢዩ።

ኢሰያስ መንዩ?

ኢሰያስ ገበናቲ ብልክዕ ዝፈልጥ ሰብ ኢዩ። ወይውን ኣብ ቁልዕነቲ ዝነኸሶ ቂም ተሰኪሙ ዝነበር እኩይ ሰብ ክኸውን ኣለዎ። ኣብ ኤርትራ ብዘይካ ደቁን በዓልቲ ቤቱን ፈታውን ሓላይን ከም ዘይበሉ፣ እኳ ድኣ ህዝቢ ኤርትራ ከም ቀንድን ቀዳማይ ጸላእን ከም ዝቕጽሮ ኣጸቢቐ ይፈልጥ ኢዩ። ሓንቲ ዘላቶ ምርጫ ብህይወት ክሳብ ዘሎ ንዝጠርጠር እናቐተለ ክነበር፣ ኣሸበሽብ ኣምሳኽ እንተ ጸውዖ ከኣ ስልጣኑ ናብ ደቁን ደቂ ደቁን ከመሓላልፎ ኢዩ ዝደለ። ኣሰር ናይቶም ኣብ ሰሜን ኮርያ፣ ስዑድ ዓረብ፣ ሶርያ ወዘተ ዝነበሩ ኣባሓጎታቲ ክኸተል ኢዩ ድልየቱ። ኣብዚ መዳይ’ዚ ካብ ብዙሕ ዝፈጸምዎ ገበናት ፈሪሖም፣ ብዘይካ ትእዛዛቱን ኣሰር እግሩን ምስዓብ ካልእ ምርጫ ዘይበሎም ሰባትውን ኣጥሪዩ ኣሎ። ንሳቶምውን ከም ናቲ ካብ ዝፈጸምዎ ገበናት ንምህዳም፣ ንሶም - ንዕኡ፣ ደቆም - ንደቁ ምእዙዛት ኮይኖም ከም ዝነበሩ ካብ ምግባር ሓሊፎም ካልእ ምርጫ የብሎምን። ኢሰያስን ደቁን ኣብ ስልጣን እንተልዩም፣ ንሳቶምን ደቆምን ኣብ ስልጣን ኣለዉ። ንዕኡ ሸታሕ

እንተይላቸ ግን፡ ንሳቸውን የለውን። ብሓጺሩ ኣብዚ ዝሓለፈ ናይ ርብዒ ዘመን ናይ ንግስነቲ ዘመን፡ ምእንትኡ ዘይኮነስ፡ ምእንቲ ዝሄእ ርእሶም ክብሉ፡ ንዕኡ ዝሕልዉ ሰባት ፈጠሩ ኢዩ። ኢሰያስን ሓለውቲን እምበኣር፡ ከም ሓደ ጉጅለ፡ ኣብ ስልጣን እንተልዩም ዝነበሩ፡ ሸታሕ እንተ ኢላቸውን ግን ናይ ምንባር ዕድሎም ሸዓ ኢያ ተብቐዕ።

ቅድሚ ሕጂ “ብዓለቕቲ” ዝመሰልኩዎ ከኣ ብኸምኡ ኢዩ። ዓለቕቲ ሓንሳብ ኣብ ዓንቀር ናይ ከብቲ እንተ ተሸኸሉ፡ ንጭዋዳታት ናይታ እንስሳ ቀጥ ኣቢሉ ብምሓዝ፡ ኣብኣ ኮይኑ ኣብ ስጋኣን ደማን ንዘሎ መኣዛ እናተመገበ ይዓብን ይጥዕሞን። ሓንሳብ ሸታሕ ኢላቸ ንግዳም ኣንተ ወጺኡ ይመውት። ንውሽጢ እንተ ተዋሒጡ’ውን ብናይ ከስዐ ኣሲድ ተቃጺሉ ይመውት። እታ ሓንቲ ዘላቸ ናይ ምንባር ዕድል - ቀጥ ኣቢሉ ሓዘ ኣብኣ ከነብር ጥራይ ኢያ። ዓለቕቲ ግን ኣብታ እንስሳ ንዝፈጥሮ ስቓይን ሳዕቤናቲን ፈሊጡን ተረዲኡን ዘይኮነ፡ ብባህሪያዊ ጥበብ ኢዩ ከምኡ ዝገብር። ኢሰያስን ጉጅለኡን ግን፡ ኣቐዲሞም ንዝፈጸምዎ ገበናትን ሳዕቤናቲን ብደቂቕ ዝፈልጡን ዝግምግሙን ርኹሳት ሰባት ኢዮም።

ኢሰያስ እንታይ ኢዩ ዝፈልጥ?

ኩሉ’ቲ ድሕሪ ናጽነት ምስ ዝተፈላለያ ሃገራት ዝወልዖ ኩናት፡ ናቲ እምበር እቲ ዝነበረ ስማዊ ባይቶ ከም ዘይባረኸሉ ይፈልጥ ኢዩ። በዚ ከኣ ተሓታቲ ናይ ኩሎም ኣብቲ ኩናት ዝጠፍኡ መንእሰያት ምዃኑ ኣይስሕቶን ኢዩ።

ዕዮን ዓያዬ ጉልበትን ካብ ከተማ ኣውጺኡ ናብ በረኻ ሰዲዱ፡ እተን ዝነበራ ዝርካበን ትካላትን ፋብሪካታትን፡ ዓያዬ ጉልበትን ጥረ ነገራትን ስኢንን ደው ምስ በላ፡ ሓጸውነን መሪቱ - ራታመ ከም ዝኾነ ይፈልጥ ኢዩ። ዝሓርስ ጎበዝ ስኢኑ ግራውትና ከም ዝቐደረን፡ ብሰንኩ ዝፈሪ ምህርቲ ከም ዘየለን ይፈልጥ ኢዩ። ብዓቢኡ ከኣ ዝብላዕ ጥራይ ዘይኮነ፡ ስሚንቶን ተንዲኖን ከይተረፈ ካብ ዓዲ-ግራትን ራማን መጺኡ ኣብ ኣስመራ’ዶ ይሸየጥ የለን። ነዚ’ውን ዘይርድኦ ኣይኮነን።

ናይ ጊንዳዕ ጀራዲን በሪሱ፡ ቃጽታታቲ ንመስርሒ ዝህ ተዓዲሉ፡ ዘመናዊ ሕርሻ ዓሊ-ግድር ብቐጽታት ተመቐቂሉ ንተጋደልቲ መጣየሲ ተዋሂቡ፡ ጀራዲን ዓላን ዕላበርዕድን፡ ወይኒ ደቀምሓረን ፍርያት ሰማናዊ ባሕርን ስኢን ዓያዬ ጉልበት መኸኑ። ነዚ’ውን ዘይርድኦ መዓስ ኮይኑ። ከተማታት ኤርትራ፡ ኣስመራ ከኣ ብዓባያ፡ ግርማ ዝህብወን ዘመናዊ ህንጻታትን ቆርበቶም ተቐለጡ ኣስከፊኖም ንግዳም ወጺኡ። ብኩናት ዝግነዉ ታሪኽ ዘለዎም ህንጻታት ባጽዕን ካልኣት ከተማታትን ኣብኣ ኣለዉ። ብተበግሶ ውልቀ ሰባት ዝተሰርሑ ሓደስቲ ኣባይቲ ብደዘራት ተረጊጾም - ምስ ንብረቶም በሪሶም። ኣብ ኤርትራ ይትረፍ ዝህ ምስራሕ፡ ዝግነወ ምጽጋን’ውን ገበን ኮይኑ። ኩሉ’ዚ ከኣ ገና ብህይወቲ ከሎ ኣቐዲሙ ሕጎ ክፈዲ ዝደለ፡ ወይ

ከአ ብቅልዕነቱ ንዝሓዞ ቂም መፍደዩ ክጥቀመሉ እንተዘይኮይኑ ከመይ ገይሩ ክኸውን ይኸእል !!!!

ንሃገርም ልዕሊኡ ዝሰርሑላን ዝተወፈዩላን ናይ ቃልሲ መዛንኡ፡ መፋድይቲ ሕገን መዋጽእቲ ቂምን ኮይንም ስለ ዘይተግእዘዝዎ ጥራይ፡ በብቕሩብ ተሳቕዮም ክሞቱ፡ ብህይወቶም ኣብ ጎዳጉዲ ዝድርቢ ጩኻን ሰብ ምኻኑ ከመይ ኢሉ ክስሕቶ። ዓቢ ወዳ ንሃገር ዝኸፈለት ኣደ፡ እቶም ዝተረፉ ኣብ ባሕርን ኣብ ሰሃራን ዝጠፍኡ፡ ሓድጊ ሰውእ ብጻይይ ኢላ ተኸናኸና እንኮ ወዳ ዘዕበየት ስንክልቲ ተጋዳሊት፡ እንኮ ብእንኩኡ ሃገር ምጻር ስኢናቶ ብዝኸዶ ጠፊኡ። እዚኣተን ኩለን ርእሰን ደርግመን፡ ኣዲንተን ንብዓት ወዲኡ፡ ኣብ መስኮት ተለሲኹን እናክርእየኡ፡ መሬት ጠፍጠፊን ከም ዝረግመኦ ይፈልጥ ኢዩ።

እቲ ዝርዝራት መወዳእታ የብሉን። እቲ ዝቐጽል ሕቶ ከኣ “ስለምንታይ ብርሰት? ስለምንታይ ስቓይ? ስለምንታይ ብሃገርን ህዝብን ምጽዋት? ዝብል ኢዩ። መልሲ ናይዚ ሕቶታት’ዚ ብልክዕ ክንፈልጦ’ኳ እንተ ዘይከኣልና፡ ክንግምግም ግን ዘይንኸእል ኣይኮናን። በወገነይ ክልተ ግምታት ኣሎን። ኢሲያስ ብቅልዕነቱ ዝሓዞ፡ ኣብ ኮራርምቲ ቀርቂሩዎ ዝግበየ ቂም ክህልዎ ኣለዎ። ምስ ሰተየ “ዓጋመ እንድኸን ትብላኒ . . ክብል ሰሚዕናዩ” ዝብሉ ሰባት ሰሚዖ ኣለኹ። መን ይፈልጥ፡ ገና ብቅልዕኡ ከሎ መዛኑኡ ወይ ኣብ እዋን ገድሊ ናይ ቃልሲ ብጾቱ “ዓጋመ” ምስ በልዎ ሽዓ ዝቐርቀሩ ቂም ክትህልዎ ኣለዎ።

እታ ካልኣይቲ ግምት ከኣ ከም መጠን ገበነኛ ህዝቢ ኣብ ልዕሊኡ ብዘለዎ ጽልኢ ካብ ስልጣን ምስ ተኣልዩ፡ ከም ዝብቀሎ ስለ ዝፈልጥ፡ ኣቐዲሙ ሕኒኡ ክፈዲ ስለ ዘለዎ፡ ኣብ ልዕሊቲ ዝሕንሕነሉ ዘሎ ህዝቢ “ኣቐዲመ ሕነይ ክፈዲ ኣለን።” ስለ ዝበለ ክኸውን ኣለዎ።

መበገሲኡ ብዘየገድሱ፡ ኢሲያስ ሰብ ምኻኑ ኣይተርፎን ኢዩ። እኳ ድኣ ሰባት እናኣጸነተ ዝነበር ሰብኣዊ ፍጡር። ግን ከኣ ብኸምኡ ሰባት ዝሕሎን ዝዕቀብን ሕሱር ሰብ። ናይ ሎሚ ሓለውቲ - ዋርድያታት፡ ጽባሕ ዝእሰሩ - ዝሕዘኖም ግድያት፡ ክሳብ ዝእሰሩ ዝዕንድሩ፡ ብኢዲ ክሳብ ዝጉተቲ ምእንትኡ ዝሞቱ። ሎሚ ኣዕብዮም ዝኹልሱ፡ ጽባሕ ምስ ተኣሰሩ ግን ኣምሪርም ዝጠዓሱ ሰባት ኢዮም።

ኣቦይ ባሻይ ዘርኣይ፡ ነታ ኣብ ፒያሳ ከተማ ሰገይቲ ዝደርበይዎ ለበዎ፡ ንሓደ ካብዞም ክብ ኢላ ዝተዛረኩሎም ሰባት ዝረኸቡ መሲልዎም ኢዮም ሰው ዘበሉዎ። ነቲ “ሓላው ኢሲያስ” ተባሂሉ ዝተነግሮም ጎበዝ “ከይተቐደምካ - ቀድም . . ከይሓሰርካ -ክበር . . ብዓቢኡ ከኣ ንጥፍኣትናን ብርሰት ዓደ’ቦኻን ዘንቀለ ሰብ ትሕሉ ኣሎኻ’ም - ሃዩ ንድሕነትና ተቐዳደም” ኢዮም ዝብልዎ ዝነበሩ። እነሆ ከኣ ኣነ - ዘረባን ለበዎን ኣቦይ ባሻይ ዘርኣይ፡ ኣብቶም ናይ ብሓቂ ሓለውቲ ኢሲያስ ኣፎርቂ መታን ክበጽሕ ዓው ኢላ እደግመሎም ኣለኹ። ንሓለውቲ

አሲያስ ከኣ፡ ንሰኻትኩም ካብ ኣብራኽ ህዝቢ ኤርትራ ዝወጸእኩም፡ ብረት ህዝቢ ኤርትራ ዝግጠቐኩም፡ ደቂዛ ሚስኪን ሃገር ኢኹም። ሓልዮትኩምን ልብኹምን ንህዝብኹምን ሃገርኩምን ይኹን። ሃገርኩም ዘብርሰ፡ ህዝብኹም ዘጽንት ገበነኛ ኣብ ክንዲ ምሕላው፡ ሃገርኩም ኣድሕኑ፡ ህዝብኹም ኣቕሰኑ። እትዕንግልዎም ስድራ፡ ኣቦን ኣደን ወይ ኣሕዋት ክህልዉኹም ከም ዝኸእሉ ፍሉጥ ኢዩ። ደቐቐቲ ቆልዑ ዘለዉኹምውን ኣለኹም። እንተኾነ ኩሎምቶም ሃገር ንምምጻእ ኮነ፡ ንምዕቃባ ዝሓለፉ መንእሲያትውን ከማኻትኩም መንእሲያት ኢዮም ነይሮም። ሞት ዝፈርሕ - ካብ ሞት ኣይተርፍን ኢዩ። ክብሪ ዘለዎ ሞት ግን ኣብ ታሪኽ ዝዘከር ዓቢ ዕድል ኢዩ። ታሪኽ ኣብ ዝስርሓሉ ቦታ ምህላውኩም ንባዕሉ ዕድለኛታት ኢኹም። ድሕነት ህዝብን ሃገርን፡ ልዕሊ ኩሉ ኤርትራዊ ኣብ ኢድኩም ምህላው ፍለጡ። ህዝብኹም ሃንቀው ኢሉ ይጽበዩኩም ኣሎ። ኣነውን ለበዎ ናይቶም ክቡር ኣቦ፡ ናብቶም ኣብቲ ታሪኽ ክፍጸመሉ ዘለዎ፡ መፍትሕ ሃገራዊ ድሕንት ዝተቐብሮ ቦታ ዘለዉ ዕድለኛታት ሰባት (ዋርድያታት) ክብጽሑ ኢዩ ዝዛረብ ዘለኹ።

ዓዲ ባሪን (መንደፊራ) ዝዓደም፡ ኣብ ቀጽሪ ሚኒስትሪ ትምህርቲ ናይታ ከተማ፡ ብዋርድያ ዝናበሩ ኣቦይ ገሪንኪኤል “ደርፊ ጎርዞ ጊላዋ ኣይሰድድን ኢዩ” ክብሉ ኣዝውቲሮም ይዛረቡ ነበሩ። ኣነውን ኣብዚ ቀረባ መዓልታት ካብ ኤርትራ ናብ ኣዲስ ኣበባ ንዝመጹ ሰባት፡ ኣብ ኣስመራ ዝዘረብ ዕላልን ደርፊ ጎርዞ ጊላዋን ክነግሩኒ ሓቲተዮም። እናሰሓቐ ከኣ ዕላል ደቂ ኣስመራ ዝበልዎ ከምዚ ክብሉ ደጊሞሙለይ፡ -

“ . . ኣብ ኤርትራ ክንደይ ሰብኡት ኣለዉ . . ?” ይሓትት ሓደ። “ብዙሓት . . “ ይምልስ ካልኣዩ። “ናይ ብሓቂ ሰብኡት እኳ ኢዩ ዝብለካ ዘለኹ . . “ ይደግም ሓታታይ። “እሞ እዞም ኩሎም ጠጠው ኢሎም ዝሸኑ ድኣ እንታይ ስም ከተምጽኡሎም ደሊኻ . . “ ይደግም መላሳይ። ሓታታይ ንሕቶኡ ባዕሉ ብምምላስ ከኣ “ኣብ ኤርትራ ሓደ ሰብኣይ ጥራይ ኢዩ ዘሎ። ንሱ ንኹሎምዞም ካልኦት ‘ሰብኡት’ ትብሎም ዘለኻ፡ ‘እንኩ እዛ ብረት ቅተሉኒ፡ እንተ ደንጉኹም ግን ኣነ ክቐትለኩም ኢዩ’ ኢሉ እንድዩ ንኹሎም ብረት ዓዲሉዎም። ኩሎም ግን ምስ ብረቶም ከለዉ ወወጢጡ ይኣስሮምን ይቐትሎምን ኣሉ።” ይብል እሞ “ እንካ ብረት ቅተሉኒ፡ እንተ ኣቢኻ - ንሰኻ ትቐትል’ እንዳ ተባሃልካዶ ክሳብ ትቐትል ስቕ ኢልካ ትጸበ ኢኻ?” ክብል ንሕቶኡ ባዕሉ ይምልስ” ብምባል ዕላል ጎርዞ ጊላዋ ደቂ ኣስመራ ደጊሞሙለይ።

ምስ ዕላል ጎርዞ ጊላዋ ደቂ ኣስመራ ትምሳሌ፡ ኣሲያስ ምስ ሰኽረ ባዕሉ ተዛሪቡዎ ዝተባህለት ዕላል’ውን ሰሚዑ። ሓደ ጊዜ መስተ ምስ ኣብዝሒ ብብድዑ “እዛ ኩላ ሰብኣይ ኢዩ ትብል፡ ደው ኢላ ትሸይን ድኣ ኣበይ ኣላ!!!” ከም ዝበለ ካብ ሓለውቲን መኻይዱን ሰሊኹ ኣብ እዝንና ዝበጽሖ ዘረባ ኢዩ። እሞ ስልጣኑ ተጠቐሙ ከምዚ ኢሉ፡ ንኹምኡ ሰብኡት ዘቐናጽብ ሰብኣይ ድኣ፡ ብኸምኡ ሰብኡት ተሓልዩ ክነበር ግቡእ ድዩ? ንሓለውቲን

መኻይዱን ከይተረፈ እኳ አይ “ሰብአት አይኮንኩምን” ዝብለኩም ዘሎ !!! ብብድዑ ዝተላዕጠጠ ቀታሊ፡ ካብ ተግባሩ ደው ከም ዝብል እንተ ዘይተገይሩ መዋእሉ ክቐትል አይ ዝነበር። ብፊተውቲ ከም ዝጅምር ከኣ ብግብሪ ኣመስኩሩ አይ። ገበነኛ ካኣ ሰባት ክሳብ ዘጽንት ክሕሎ ዘይኮነስ፡ ብሓለውቲ ክእለ አይ ዘልዎ።

ዝኸበርኩም ሓለውትን ዋርድያታትን ኢሳያስ !!! ካልእ ኤርትራዊ ተመንዩ ክረኽቦ ኣብ ዘይክእል፡ ታሪኽ ዝፍጸመሉ ቦታ ኣለኹም። ከም ሓለውትን ዋርድያታትን ላዕለዋይ ሓላፊ መጠን፡ ብዙሕ ገንዘብ ስለ ትኸፈሉ ኣይኮነን። ገንዘብን ክብርን ብኻልእ መንገዲ’ውን ክርከብ ይከኣል አይ። ኤርትራ ካብ ድኽነትን ድኻምን፡ ብሰንኪ ድኻማ ዝረኣ ዘሎ ናይቶም ቀደም ዝሰዓርናዮም ጎረባብቲ ናይ ወራርን ጎበጣን ምውጥዋጥ ክትላቐቐ፡ ህዝባ ካብ ስደትን ሕስረትን ድሒት፡ ሓይሉን ሓድነቱን ክዕቅብ፡ ቀሲኑ ሃገሩ ከልምዕ፡ ነብሱን መሬቱን ወኒኑ ክብድህ፡ ብጎረባብቲ ክኸበር፡ ናይ ሓደ ካባኹም ትብግት ትጽብ ኣላ። ነዚ ንምግባር ዕድል ዘለኩም ከኣ ብዘይ ቃል-ዓለም ንሰኻትኩም ጥራይ ኢኹም። ርእይቶይ ብዘረባን ለበዋን ኣቦይ ባሻይ ዘርኣይ ክድምድም። “ህዝብኹም ደም ይነብዕ ኣሎ’ሞ - ህዝብኩም ኣድሕኑ” ለበዋ ኣቦይ ባሻይ ዘርኣይ - ንሓለውትን ዋርድያታትን ኢሳያስ ብቐንዳ ንሳ ኢያ። ሰማዒ ከኣ ትጽብ ኣላ።

ታደሰ ኪዳነ
በርምንግሃም